

പതിനാലാം കേരള നിയമസഭ

പതിമൂന്നാം സമ്മേളനം

2018 ഡിസംബർ 13, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

പ്രളയം കാരണം നികുതി വരുമാനത്തിലുണ്ടായ കുറവ്

*331. ശ്രീ.അബ്ദുൽ ഹമീദ് പി.

,, മഞ്ഞളാംകുഴി അലി

,, കെ.എം.ഷാജി

,, എം.ഉമ്മർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) പ്രളയം കാരണം സംസ്ഥാനത്തിന്റെ നികുതി വരുമാനത്തിൽ കുറവ് സംഭവിച്ചതായി വിലയിരുത്തിയിട്ടുണ്ടോ; എങ്കിൽ വിശദാംശം വ്യക്തമാക്കുമോ;

(ബി) ഈ വരുമാന നഷ്ടം എങ്ങനെ പരിഹരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

കായിക താരങ്ങൾക്ക് പ്രോത്സാഹനം

*332. ശ്രീ.എം. സ്വരാജ്

,, എ.എം. ആരിഫ്

,, ഐ.ബി. സതീഷ്

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) ഒളിമ്പിക്സിൽ മെഡൽ ലക്ഷ്യമാക്കി ആരംഭിച്ചിട്ടുള്ള ഓപ്പറേഷൻ ഒളിമ്പ്യയിൽ ഏതൊക്കെ കായിക ഇനങ്ങളെയാണ് ഉൾപ്പെടുത്തിയിരിക്കുന്നതെന്നും കഴിവുള്ളവരെ കണ്ടെത്തി വിദഗ്ദ്ധ പരിശീലനം നൽകുന്നതിനായി സ്പോർട്സ് കൗൺസിൽ നടത്തിവരുന്ന പ്രവർത്തനങ്ങളും വിശദമാക്കാമോ;

(ബി) മികച്ച താരങ്ങൾക്ക് പ്രോത്സാഹനം നൽകുന്നതിനായി സ്കോളർഷിപ്പ് സ്കീം നടപ്പിലാക്കിയിട്ടുണ്ടോ;

വിശദാംശം നൽകുമോ;

- (സി) സംസ്ഥാനത്തിനുവേണ്ടി മികച്ച നേട്ടം കരസ്ഥമാക്കുന്ന കായികതാരങ്ങൾക്ക് ആകർഷകമായ പാരിതോഷികം നൽകുന്നുണ്ടോ;
- (ഡി) ദേശീയ സ്കൂൾ, കോളേജ് ഗെയിംസിൽ പങ്കെടുത്ത് സമ്മാനം നേടുന്നവർക്ക് നൽകി വരുന്ന സമ്മാനത്തുക പരിമിതവും അത് യഥാസമയം ലഭിക്കുന്നില്ലെന്നുള്ള പ്രശ്നം പരിഹരിക്കാൻ നടപടി സ്വീകരിക്കുമോ;
- (ഇ) സ്പോർട്സ് കൗൺസിലുകളുടെ ഘടനയും പ്രവർത്തനവും ജനാധിപത്യവൽക്കരിക്കുന്നതിന് സ്വീകരിക്കാനുദ്ദേശിക്കുന്ന നടപടികൾ അറിയിക്കാമോ?

കേന്ദ്ര വൈദ്യുതി ഭേദഗതി ബിൽ 2018

*333. ശ്രീ.കെ. രാജൻ

„ ചിറ്റയം ഗോപകുമാർ

„ ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സാമൂഹ്യ ക്ഷേമത്തിൽ നിന്നും വൈദ്യുതിയെ വാണിജ്യ വസ്തുവായി മാറ്റി ലാഭം നേടുക എന്നതാണ് കേന്ദ്ര വൈദ്യുതി (ഭേദഗതി) ബിൽ 2018 നിയമഭേദഗതിയിലൂടെ കേന്ദ്ര സർക്കാർ ലക്ഷ്യമിടുന്നതെന്ന് അഭിപ്രായമുണ്ടോ;
- (ബി) സപ്ലൈ ലൈസൻസി വഴി വൈദ്യുതി വില്ക്കുമ്പോൾ ഗാർഹിക-കാർഷിക-വ്യാവസായിക വിഭാഗങ്ങൾക്ക് ഇപ്പോൾ നൽകിവരുന്ന ക്രോസ് സബ്സിഡി വെട്ടിച്ചുരുക്കുന്നത് ദുർബല വിഭാഗങ്ങളെ ദോഷകരമായി ബാധിക്കുമോ എന്ന് വ്യക്തമാക്കുമോ;
- (സി) വൈദ്യുതി വിതരണ മേഖലയെ സ്വകാര്യ മേഖലയുടെ കരങ്ങളിൽ എത്തിക്കുന്നതിന് പ്രസ്തുത വൈദ്യുതി ബില്ലിൽ വ്യവസ്ഥയുണ്ടോ; വ്യക്തമാക്കുമോ?

ആരാധനാലയങ്ങളുടെ പരിസരത്ത് ആയുധ പരിശീലനം

*334. ശ്രീ.റ്റി.വി.രാജേഷ്

„ പുരുഷൻ കടലുണ്ടി

„ പി. ഉണ്ണി

„ എം. നൗഷാദ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) രാജ്യവ്യാപകമായി ആരാധനാലയങ്ങളുടെ പേരിലും മതത്തിന്റെ പേരിലും ചേരിതിരിവ് സൃഷ്ടിക്കാനുള്ള നീക്കം ചില വിധാംസക ശക്തികൾ ഊർജ്ജിതപ്പെടുത്തിയിരിക്കുന്ന സാഹചര്യത്തിൽ സംസ്ഥാനത്ത് ആരാധനാലയങ്ങൾ ഉപയോഗിച്ചു കൊണ്ട് സങ്കീർണ്ണ രാഷ്ട്രീയം വളർത്തുന്നത് തടയാൻ ദേവസ്വം ബോർഡുകൾ ജാഗ്രത പുലർത്താൻ നിർദ്ദേശം നൽകുമോ;

(ബി) ദേവസ്വം ബോർഡുകളുടെ കീഴിലുള്ള ആരാധനാലയങ്ങളുടെ പരിസരം വിശ്വാസത്തെ മറയാക്കി ആയുധ പരിശീലനത്തിനായി ഉപയോഗിക്കുന്നത് തടയാൻ കർശന നടപടി സ്വീകരിക്കുമോ; വ്യക്തമാക്കുമോ?

സമ്പദ്വ്യവസ്ഥയിൽ നോട്ട് നിരോധനം ഏല്പിച്ച ആഘാതം

*335. ശ്രീ.വി. കെ. സി. മമ്മത് കോയ

„ ജെയിംസ് മാത്യു

„ സി.കെ. ഹരീന്ദ്രൻ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) കേന്ദ്രസർക്കാർ നടപ്പാക്കിയ നോട്ട് നിരോധനം സംസ്ഥാനത്തെ കൃഷി, പരമ്പരാഗത വ്യവസായം, ചെറുകിട ഉല്പാദന-വാണിജ്യ മേഖലകൾ, തൊഴിൽ എന്നീ രംഗങ്ങളിൽ സൃഷ്ടിച്ച ആഘാതം വിലയിരുത്തിയിരുന്നോ;

(ബി) വാണിജ്യ നികുതി, സ്റ്റാമ്പ് ആന്റ് രജിസ്ട്രേഷൻ നികുതി തുടങ്ങിയ പ്രധാന നികുതിയിനങ്ങളിൽ എത്ര വരുമാന നഷ്ടം ഉണ്ടായെന്ന് കണക്കാക്കാൻ സാധ്യമായിട്ടുണ്ടോ;

(സി) മന്ദീഭവിച്ച സമ്പദ്വ്യവസ്ഥയെ ചലനാത്മകമാക്കാൻ കേന്ദ്ര സർക്കാർ എന്തെങ്കിലും നഷ്ടപരിഹാരം നൽകിയിരുന്നോ;

(ഡി) ഈ പ്രതിസന്ധിയിലും സംസ്ഥാനത്തെ വികസന, ക്ഷേമ പ്രവർത്തനങ്ങൾ കാര്യക്ഷമമായി നടപ്പാക്കാൻ ധനകാര്യ വകുപ്പ് ചെയ്ത പ്രവർത്തനങ്ങൾ വിശദമാക്കാമോ;

(ഇ) ധനപ്രതിസന്ധിയിലും പദ്ധതി ചെലവിൽ കൈവരിക്കാനായ നേട്ടം വിശദമാക്കാമോ?

വ്യവസായ സൗഹൃദ നടപടികൾ

*336. ശ്രീ.മുഹമ്മദ് മുഹസിൻ പി.

„ സി. ദിവാകരൻ

„ ആർ. രാമചന്ദ്രൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) വ്യവസായ സൗഹൃദ പട്ടികയിൽ കേരളത്തിന്റെ സ്ഥാനം മെച്ചപ്പെടുത്തുന്നതിന് ലക്ഷ്യമിട്ട് സ്വീകരിക്കുന്ന നടപടികൾ വിശദമാക്കുമോ;

(ബി) സംരംഭം ലാഭകരമല്ലാതെ വരുമ്പോഴോ അനന്തരാവകാശികൾ ഇല്ലാതെ വരുമ്പോഴോ ട്രാൻസ്ഫർ ചെയ്തുകിട്ടിയ വ്യവസായ യൂണിറ്റുകൾ വീണ്ടും ട്രാൻസ്ഫർ ചെയ്യേണ്ടി വന്നാലുള്ള കാലതാമസം ഒഴിവാക്കുന്നതിന് നടപടി സ്വീകരിക്കുമോ;

(സി) വ്യവസായ സ്ഥാപനങ്ങളിലെ ബിസിനസ് മാറ്റങ്ങൾ അംഗീകരിക്കുന്നതിനുള്ള നടപടികൾ ലഘൂകരിക്കുമോ; വ്യക്തമാക്കാമോ;

(ഡി) വ്യവസായ ആവശ്യങ്ങൾക്കുള്ള ഭൂമി കൈമാറ്റം എളുപ്പമാക്കുന്നതിന് സ്വീകരിക്കുന്ന നടപടികൾ വിശദമാക്കുമോ?

ഇറക്കുമതി ചെയ്ത മണൽ

*337. ശ്രീ.എൻ. ഷംസുദ്ദീൻ

„ പി.കെ.അബ്ദു റബ്ബ്

„ കെ.എൻ.എ ഖാദർ

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) വിദേശ രാജ്യങ്ങളിൽ നിന്നും ഇറക്കുമതി ചെയ്ത മണൽ വിതരണം ചെയ്യുന്നതിന് എന്തെല്ലാം നടപടികളാണ് സ്വീകരിച്ചത്; വ്യക്തമാക്കുമോ;

(ബി) ആവശ്യക്കാർക്ക് ന്യായമായ വിലയ്ക്ക് മണൽ ലഭ്യമാക്കുവാൻ നടപടി സ്വീകരിക്കുമോ എന്നറിയിക്കുമോ?

കേന്ദ്ര പൊതുമേഖലാ സ്ഥാപനങ്ങളുടെ സ്വകാര്യവൽക്കരണം

*338. ശ്രീ.വി. ജോയി

„ എസ്.ശർമ്മ

„ കാരാട്ട് റസാഖ്

„ എം. മുക്തേഷ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) സംസ്ഥാനത്തെ പൊതുമേഖലാ സ്ഥാപനങ്ങളെ നഷ്ടത്തിൽ നിന്ന് കരകയറ്റുവാൻ ഈ സർക്കാർ നടത്തിയ പ്രവർത്തനങ്ങളുടെ ഫലമായി സൃഷ്ടിക്കാനായ നേട്ടം വിശദമാക്കുമോ;

(ബി) സംസ്ഥാനത്ത് പുതിയ കേന്ദ്ര പൊതുമേഖലാ സ്ഥാപനങ്ങൾ തുടങ്ങാതിരിക്കുകയും ഉള്ളവ വിറ്റഴിക്കുകയും ചെയ്യുന്ന കേന്ദ്ര സർക്കാർ നയം സംസ്ഥാനത്തെ വ്യാവസായിക അന്തരീക്ഷത്തെ ദുർബലപ്പെടുത്താതിരിക്കുവാനായി, കേന്ദ്ര സർക്കാർ വിറ്റഴിക്കുന്ന പൊതുമേഖലാ സ്ഥാപനങ്ങളെക്കുറിച്ചും സംസ്ഥാന സർക്കാർ ഏറ്റെടുത്തിട്ടുണ്ടോ;

(സി) ഹിന്ദുസ്ഥാൻ സ്കൂൾ പ്രിന്റ് ഏറ്റെടുക്കുവാൻ സർക്കാർ താല്പര്യം പ്രകടിപ്പിച്ചിരുന്നോ; എങ്കിൽ ഇക്കാര്യത്തിലുള്ള കേന്ദ്ര സർക്കാരിന്റെ പ്രതികരണം അറിയിക്കുമോ;

(ഡി) സംസ്ഥാന സർക്കാർ വിട്ടു നൽകിയ ഭൂമിയിൽ സ്ഥാപിച്ച് 1250 കോടി രൂപയുടെ വിറ്റുവരവോടെ മിനിരത്താ കമ്പനിയായി മാറിയ എച്ച്.എൽ.എൽ. ലൈഫ് കെയർ ലിമിറ്റഡ് സ്വകാര്യവൽക്കരിച്ച് അയ്യായിരത്തിലധികം വരുന്ന തൊഴിലാളികളെ പ്രതിസന്ധിയിലാക്കുന്ന നീക്കത്തിൽ നിന്ന് പിന്മാറ്റുവാൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ എന്നറിയിക്കുമോ?

ശബരിമലയിലെ നിയന്ത്രണങ്ങൾ

*339. ശ്രീ.ഐ.സി.ബാലകൃഷ്ണൻ

„ വി.എസ്.ശിവകുമാർ

„ അടൂർ പ്രകാശ്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമലയിലെ പോലീസിന്റെ നിയന്ത്രണങ്ങൾ തിരുവിതാംകൂർ ദേവസ്വം ബോർഡിന്റെ വരുമാനത്തെ ബാധിക്കുന്നതായി ബോർഡ് വിലയിരുത്തിയിട്ടുണ്ടോ;
- (ബി) വാവർ നടയിലും മഹാകാണിക്കയ്ക്ക് മുന്നിലും പോലീസ് ബാരിക്കേഡുകൾ തീർത്തത് ദേവസ്വം ബോർഡിന്റെ അനുമതിയോടെയല്ലേ;
- (സി) ബാരിക്കേഡുകൾ പൂർണ്ണമായും നീക്കം ചെയ്യണമെന്ന് തിരുവിതാംകൂർ ദേവസ്വം ബോർഡ് പോലീസിനോട് ആവശ്യപ്പെട്ടിട്ടുണ്ടോ;
- (ഡി) ബാരിക്കേഡുകൾ ഭക്തർക്ക് അസൗകര്യമുണ്ടാക്കുന്നു എന്ന വസ്തുത, നട തുറന്ന് പതിനാലു ദിവസം പിന്നിട്ടിട്ടും ബോർഡിന്റെ ശ്രദ്ധയിൽപെടാത്തത് എന്തുകൊണ്ടായിരുന്നു എന്ന് വെളിപ്പെടുത്താമോ?

സംസ്ഥാനത്തിന്റെ പുനർനിർമ്മാണത്തിന് ക്രൗഡ് ഫണ്ടിംഗ്

*340. ശ്രീ.അനൂപ് ജേക്കബ്

„ എ.പി. അനിൽ കുമാർ

„ അനിൽ അക്കര

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) പ്രളയം തകർത്ത സംസ്ഥാനത്തിന്റെ പുനർനിർമ്മാണത്തിന് ക്രൗഡ് ഫണ്ടിംഗ് ആവിഷ്കരിച്ചിട്ടുണ്ടോ;
- (ബി) തകർന്ന മേഖലകളുടെ പുനർനിർമ്മാണത്തിനും പുനരധിവാസ പദ്ധതികൾക്ക് സംഭാവന നൽകുന്നതിനുമുള്ള വെബ് പോർട്ടൽ പ്രവർത്തനക്ഷമമായിട്ടുണ്ടോ;
- (സി) വിവിധ വകുപ്പുകളും ഏജൻസികളും നടപ്പിലാക്കുന്ന പദ്ധതികളുടെ വിശദാംശം പോർട്ടലിൽ നൽകിയിട്ടുണ്ടോ;
- (ഡി) വിവിധ പുനർനിർമ്മാണ പദ്ധതികളുടെ നടത്തിപ്പ് ചുമതല ഏതൊക്കെ ഏജൻസികളെയാണ് ഏൽപ്പിക്കുന്നത്; പ്രസ്തുത ഏജൻസികളുടെ വിശ്വാസ്യത ഉറപ്പാക്കിയിട്ടുണ്ടോ എന്ന് അറിയിക്കാമോ?

ജി. എസ്. ടി. നിരക്കുകൾ കുറച്ചതനുസരിച്ചുള്ള വിലക്കുറവ്

*341. ശ്രീ.എം.ഉമ്മർ

„ പാറക്കൽ അബ്ദുല്ല

„ പി.കെ.അബ്ദു റബ്ബ്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ജി. എസ്. ടി. നിരക്കുകൾ കുറച്ചതനുസരിച്ചുള്ള വിലക്കുറവ് ഉപഭോക്താക്കൾക്ക് ലഭിക്കാത്തത് ശ്രദ്ധയിൽപ്പെട്ടിട്ടുണ്ടോ;
- (ബി) നികുതി കുറയ്ക്കുമ്പോൾ അടിസ്ഥാന വില ഉയർത്തി അമിത ലാഭം എടുക്കുന്നതു തടയാൻ എന്തു നടപടി സ്വീകരിച്ചു; വ്യക്തമാക്കുമോ;
- (സി) നികുതി ഇളവിന്റെ പ്രയോജനം സാധാരണക്കാർക്ക് ലഭിക്കുന്നതിന് ആവശ്യമായ എന്തെല്ലാം നടപടി സ്വീകരിക്കാനാണ് ഉദ്ദേശിക്കുന്നതെന്ന് വെളിപ്പെടുത്തുമോ?

പ്രളയത്തിന് മുൻപ് സംഭരണശേഷിയിലെത്തിയ ഡാമുകൾ

*342. ശ്രീ.വി.ടി.ബൽറാം

„ റോജി എം. ജോൺ

„ കെ.എസ്.ശബരീനാഥൻ

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ ആദ്യ പ്രളയം ഉണ്ടായ 2018 ആഗസ്റ്റ് എട്ടാം തീയതിക്ക് മുൻപ് സംസ്ഥാനത്തു തീവ്രമഴയ്ക്ക് സാധ്യത പ്രവചിച്ചുകൊണ്ട് കാലാവസ്ഥ നിരീക്ഷണ കേന്ദ്രത്തിൽ നിന്നും മുന്നറിയിപ്പ് ലഭിച്ചിരുന്നോ;
- (ബി) സംസ്ഥാനത്ത് കെ.എസ്.ഇ.ബി.യുടെ കീഴിലുള്ള പ്രധാനപ്പെട്ട ഡാമുകളെല്ലാം 2018 ജൂലൈ മാസം അവസാനം തന്നെ ഉയർന്ന സംഭരണശേഷിയിൽ എത്തുവാനുണ്ടായ സാഹചര്യം വിശദമാക്കാമോ;
- (സി) ഇടമലയാർ, ഷോളയാർ, കക്കി തുടങ്ങിയ ഡാമുകൾ തീവ്ര മഴയ്ക്ക് മുൻപേ തന്നെ നിറഞ്ഞതാണ് പ്രളയമുണ്ടാകാനുള്ള കാരണങ്ങളിലൊന്ന് എന്ന കേന്ദ്ര ജല കമ്മീഷന്റെ റിപ്പോർട്ടിലെ പരാമർശം ശ്രദ്ധയിൽപ്പെട്ടിട്ടുണ്ടോ;
- (ഡി) 2018 ഓഗസ്റ്റ് മാസം മുഴുവനും ഷോളയാർ അതിന്റെ പൂർണ്ണ ശേഷിയിലും ഇടമലയാർ സംഭരണ ശേഷിയുടെ 95 ശതമാനത്തിന്റെയും മുകളിൽ നിർത്താനുണ്ടായ സാഹചര്യം വിശദമാക്കാമോ?

മലബാർ മേഖലയിലെ ടൂറിസം പദ്ധതികൾ

*343. ശ്രീ.സി. കെ. ശശീന്ദ്രൻ

„ കെ.കുഞ്ഞിരാമൻ

„ സി.കൃഷ്ണൻ

„ എം. സ്വരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ടൂറിസം രംഗത്തുള്ള മലബാർ മേഖലയുടെ സാധ്യതകൾ പ്രയോജനപ്പെടുത്തുന്നതിനായി ഈ സർക്കാർ ടൂറിസം പദ്ധതികൾ ആവിഷ്കരിച്ചിട്ടുണ്ടോ;
- (ബി) കാസർഗോഡ്, കണ്ണൂർ ജില്ലകളിലെ പ്രധാന ടൂറിസ്റ്റ് കേന്ദ്രങ്ങളുടെ വികസനവുമായി ബന്ധപ്പെട്ട് ആവിഷ്കരിച്ചിട്ടുള്ള നോർത്ത് മലബാർ ടൂറിസം ഡെവലപ്മെന്റ് ഇനിഷ്യേറ്റീവ് പദ്ധതിയുടെ വിശദാംശം

നൽകുമോ;

- (സി) ഉത്തര മലബാറിന്റെ ടൂറിസം മേഖലകളെ ഉൾപ്പെടുത്തിക്കൊണ്ടുള്ള മലനാട് മലബാർ റിവർക്രൂയിംഗ് പദ്ധതിക്ക് തുടക്കം കുറിച്ചിട്ടുണ്ടോ എന്ന് വ്യക്തമാക്കാമോ;
- (ഡി) എങ്കിൽ ഏതെല്ലാം നദികളെയാണ് പ്രസ്തുത പദ്ധതിയിൽ ഉൾപ്പെടുത്തിയിട്ടുള്ളതെന്ന് അറിയിക്കാമോ;
- (ഇ) പദ്ധതിയുടെ ആകെ ചെലവ് എത്രയായിരിക്കുമെന്നും എത്ര തൊഴിൽ അവസരങ്ങളാണ് ഇതിലൂടെ സൃഷ്ടിക്കാനുദ്ദേശിക്കുന്നതെന്നും വ്യക്തമാക്കാമോ; നദികളെ ബന്ധപ്പെടുത്തിക്കൊണ്ട് പദ്ധതി നടപ്പിലാക്കുമ്പോൾ പരിസ്ഥിതി സൗഹൃദ നിർമ്മാണ പ്രവർത്തനങ്ങൾക്ക് പ്രാധാന്യം നൽകാൻ നടപടി സ്വീകരിക്കുമോ; വ്യക്തമാക്കാമോ?

ലോകബാങ്ക് സഹായം

*344. ശ്രീ.ഹൈബി ഈഡൻ

„ കെ.മുരളീധരൻ

„ കെ.എസ്.ശബരീനാഥൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ പുനർ നിർമ്മാണത്തിനായി ലോകബാങ്ക് സഹായം ലഭ്യമാക്കുന്നത് ഏതെങ്കിലും പ്രത്യേക പദ്ധതികൾക്കാണ്;
- (ബി) സംസ്ഥാനത്തിന് പുറത്തുള്ള കേരളീയരിൽ നിന്നും ബോണ്ട് വഴി പണം സ്വീകരിക്കുന്ന കാര്യത്തിൽ സാങ്കേതിക സഹായം നൽകാൻ ലോകബാങ്ക് മുന്നോട്ട് വന്നിട്ടുണ്ടോ എന്നറിയിക്കാമോ?

ഊർജ്ജ സംരക്ഷണവും സൗരോർജ്ജ ഉൽപാദനവും

*345. ശ്രീ.സി.കെ. ഹരീന്ദ്രൻ

„ രാജു എബ്രഹാം

„ കെ. ബാബു

„ എം. നൗഷാദ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജ സംരക്ഷണത്തിനായി സർക്കാർ നടപ്പിലാക്കി വരുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ;
- (ബി) ഊർജ്ജ കേരള മിഷന്റെ ഭാഗമായി കെട്ടിടങ്ങളുടെ മേൽക്കൂരയിൽ സോളാർ പാനലുകൾ സ്ഥാപിച്ച് സൗരോർജ്ജത്തിൽ നിന്ന് പരമാവധി വൈദ്യുതി ഉൽപാദിപ്പിക്കുന്നതിന് സൗര പദ്ധതി ആവിഷ്കരിച്ചിട്ടുണ്ടോ; എങ്കിൽ പദ്ധതിയുടെ വിശദാംശം നൽകുമോ;
- (സി) ഗാർഹിക ഉപഭോക്താക്കൾക്ക് സോളാർ പാനൽ സ്ഥാപിക്കുന്നതിന് വായ്പ ലഭ്യമാക്കുന്ന കാര്യം പരിഗണനയിലുണ്ടോ;
- (ഡി) സൗരോർജ്ജ പദ്ധതികളുടെ പ്രാധാന്യത്തെ സംബന്ധിച്ച് പൊതുജനങ്ങൾക്ക് അവബോധം

നൽകുന്നതിനും ഇവയുടെ നിർമ്മാണ ചെലവ് പരമാവധി കുറച്ചുകൊണ്ടുവരുന്നതിനും എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?

കെ.എസ്.ഐ.ഡി.സി. നടത്തുന്ന വികസന പ്രവർത്തനങ്ങൾ

*346. ശ്രീ.കെ. ദാസൻ

„ ജോൺ ഫെർണാണ്ടസ്

„ എം. രാജഗോപാലൻ

„ സജി ചെറിയാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) വ്യവസായ വികസനം ത്വരിതപ്പെടുത്തുന്നതിന് കേരള സംസ്ഥാന വ്യവസായ വികസന കോർപ്പറേഷൻ നടത്തി വരുന്ന ഇടപെടലുകൾ അറിയിക്കാമോ;
- (ബി) കെ.എസ്.ഐ.ഡി.സി. നടത്തി വരുന്ന ബൃഹദ് പദ്ധതികൾ ഏതൊക്കെയാണെന്നും അവയുടെ നിലവിലെ പുരോഗതിയും അറിയിക്കാമോ;
- (സി) നവവ്യവസായ സംരംഭകരെ പ്രോത്സാഹിപ്പിക്കാനായി പദ്ധതി ആവിഷ്കരിച്ചിട്ടുണ്ടോ;
- (ഡി) കെ.എസ്.ഐ.ഡി.സി. യുടെ ഇൻഡസ്ട്രിയൽ ഗ്രോത്ത് സെന്ററുകൾ എവിടെയൊക്കെയാണ് ഉള്ളതെന്നും പുതുതായി എവിടെയൊക്കെയാണ് ആരംഭിക്കാൻ ഉദ്ദേശിക്കുന്നതെന്നും അറിയിക്കാമോ;
- (ഇ) ഇത്തരം സെന്ററുകളിൽ കെ.എസ്.ഐ.ഡി.സി. നടത്തി വരുന്ന അടിസ്ഥാന സൗകര്യ വികസന പ്രവർത്തനങ്ങൾ വ്യക്തമാക്കാമോ?

കൺസ്യൂമർഫെഡിന്റെ പ്രവർത്തനങ്ങൾ

*347. ശ്രീമതി.പി. അയിഷാ പോറ്റി

ശ്രീ.മുരളി പെരുമ്പള്ളി

„ എസ്.രാജേന്ദ്രൻ

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി സദയം മറുപടി നൽകുമോ:

- (എ) നിത്യോപയോഗ സാധനങ്ങളുടെ വിലക്കയറ്റം തടയുന്നതിനും ഗുണമേന്മയുള്ള സാധനങ്ങൾ ന്യായവിലയ്ക്ക് ലഭ്യമാക്കുന്നതിനും കൺസ്യൂമർഫെഡ് എന്തെല്ലാം നടപടികളാണ് സ്വീകരിച്ചു വരുന്നത്;
- (ബി) കൺസ്യൂമർഫെഡ് വഴി വിതരണം ചെയ്യുന്ന സാധനങ്ങളുടെ ഗുണനിലവാരം ഉറപ്പുവരുത്തുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) മരന്ന് വ്യാപാര രംഗത്ത് ഇടപെടൽ കാര്യക്ഷമമാക്കുന്നതിനായി നീതി മെഡിക്കൽ ശൃംഖല വ്യാപിപ്പിക്കുന്നതിന് നടപടി സ്വീകരിച്ചിട്ടുണ്ടോ;
- (ഡി) പാചകവാതക വിതരണ മേഖലയിൽ കൺസ്യൂമർഫെഡ് എന്തെല്ലാം പ്രവർത്തനങ്ങളാണ് നടത്തുന്നതെന്ന് വിശദമാക്കാമോ?

പ്രളയക്കെടുതി കാരണം നികുതി വരുമാനത്തിലുണ്ടായ കുറവ്

*348. ശ്രീ.വി.കെ.ഇബ്രാഹിം കുഞ്ഞ്

,, സി.മമ്മൂട്ടി

,, എൻ .എ.നെല്ലിക്കുന്ന്

,, ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) പ്രളയക്കെടുതികാരണം സംസ്ഥാന നികുതി വരുമാനത്തിൽ കുറവുണ്ടായത് പരിശോധിച്ചിട്ടുണ്ടോ; എങ്കിൽ എത്ര ശതമാനം കുറവാണ് ഉണ്ടായത്;

(ബി) ഇത് എപ്രകാരം മറികടക്കാമെന്നാണ് പ്രതീക്ഷിക്കുന്നത്; വിശദാംശം വ്യക്തമാക്കുമോ?

ഉത്തരവാദിത്ത ടൂറിസം

*349. ശ്രീമതി.വീണാ ജോർജ്ജ്

ശ്രീ.കെ. ആൻസലൻ

,, ബി.ഡി. ദേവസ്സി

,, ഒ. ആർ. കേളു : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഉത്തരവാദിത്ത ടൂറിസം പദ്ധതികൾ നടപ്പിലാക്കിയതുമുഖമുള്ള നേട്ടങ്ങൾ അവലോകനം ചെയ്തിട്ടുണ്ടോ;

(ബി) ഉത്തരവാദിത്ത ടൂറിസത്തിന്റെ ഭാഗമായി സംസ്ഥാനത്ത് എത്തുന്ന സ്വദേശികളും വിദേശികളുമായ വിനോദസഞ്ചാരികളുടെ സുരക്ഷ ഉറപ്പാക്കാനും ടൂറിസം അനുബന്ധ കുറ്റകൃത്യങ്ങൾ തടയാനും ഉന്നതതല കർമ്മസേനയ്ക്ക് രൂപം നൽകിയിട്ടുണ്ടോ; വിശദമാക്കാമോ;

(സി) ഇതിന്റെ ഭാഗമായി ടൂറിസം പോലീസിനെ ശാക്തീകരിക്കുന്നതിനും അംഗീകൃത ടൂറിസ്റ്റ് ഗൈഡുകൾക്ക് ശാസ്ത്രീയ പരിശീലനം നൽകുന്നതിനും നടപടി സ്വീകരിച്ചിട്ടുണ്ടോ; വിശദമാക്കുമോ;

(ഡി) സംസ്ഥാനത്ത് നടപ്പിലാക്കിയ വിവിധ ഉത്തരവാദിത്ത ടൂറിസം പ്രവർത്തനങ്ങളുടെ പേരിൽ ഇന്റർനാഷണൽ ട്രാവൽ ടൂറിസം ഗോൾഡ് അവാർഡ് ലഭിച്ചിട്ടുണ്ടോ; വിശദാംശം നൽകുമോ?

ഡാമുകളിലെ പ്രവർത്തനത്തിനായി റൂൾ കേർവുകൾ

*350. ശ്രീ.കെ.എസ്.ശബരീനാഥൻ

,, പി.ടി. തോമസ്

,, വി.ഡി.സതീശൻ

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി.യുടെ കീഴിലുള്ള പ്രധാനപ്പെട്ട ഡാമുകൾ അവധാനതയില്ലാതെ തുറന്നത് സംസ്ഥാനത്ത് പ്രളയമുണ്ടാവാൻ ഉള്ള പ്രധാന കാരണങ്ങളിൽ ഒന്നാണെന്ന ആക്ഷേപം ശരിയാണോ; വ്യക്തമാക്കുമോ;
- (ബി) ഡാമുകളിലെ പ്രവർത്തനത്തിനായി റൂൾ കേർവുകൾ പാലിക്കുന്നുണ്ടോ;
- (സി) മഴയുടെ തോതിലുണ്ടാകുന്ന മാറ്റങ്ങൾ, കാലാവസ്ഥ വ്യതിയാനം, എക്കൽമണ്ണ് നിക്ഷേപം എന്നീ വസ്തുതകൾ കണക്കിലെടുത്തുകൊണ്ട് കേരളത്തിലെ എല്ലാ ഡാമുകളും റൂൾ കേർവുകൾ പുനർനിർണയിക്കണം എന്ന കേന്ദ്ര ജലകമ്മീഷൻ റിപ്പോർട്ടിലെ പരാമർശം കെ.എസ്.ഇ.ബി. ഗൗരവത്തോടെ കാണുന്നുണ്ടോ;
- (ഡി) പ്രളയത്തിൽ നിന്നും പാഠം ഉൾക്കൊണ്ടുകൊണ്ട് കെ.എസ്.ഇ.ബി. യുടെ ഡാമുകളുടെ പ്രവർത്തനങ്ങളിലും റൂൾ കേർവുകളിലും എന്തെല്ലാം മാറ്റം വരുത്താനാണ് ഉദ്ദേശിക്കുന്നതെന്ന് വ്യക്തമാക്കുമോ?

ശബരിമല മാസ്റ്റർ പ്ലാൻ

T *351. ശ്രീ.അൻവർ സാദത്ത്

,, തിരുവഞ്ചൂർ രാധാകൃഷ്ണൻ

,, എം. വിൻസെന്റ്

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തിരുവിതാംകൂർ ദേവസ്വം ബോർഡിന് റവന്യൂ വകുപ്പിന്റെ പ്ലാൻ ഫണ്ടിന്റെ ഭാഗമായി നീക്കിവച്ച തുകയുടെ ഇരുപത് ശതമാനം മാത്രം 28.11.2018 വരെ ചെലവഴിക്കാൻ ഉണ്ടായ സാഹചര്യം വിലയിരുത്തുമോ;
- (ബി) ശബരിമല മാസ്റ്റർ പ്ലാനിന്റെ ഭാഗമായി എന്തൊക്കെ നടപടികളാണ് നാളിതുവരെ നടത്തിയിരിക്കുന്നതെന്ന് അറിയിക്കുമോ;
- (സി) ശബരിമല മാസ്റ്റർ പ്ലാൻ നടത്തിപ്പ് വേഗത്തിലാക്കുവാൻ എന്തെങ്കിലും നടപടികൾ സ്വീകരിച്ചിട്ടുണ്ടോ; വ്യക്തമാക്കാമോ?

ഊർജ്ജ മേഖലയിലെ പ്രവർത്തനങ്ങൾ

*352. ശ്രീ.ജെയിംസ് മാത്യു

,, പി.ടി.എ. റഹീം

,, വി. ജോയി

,, കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജാല്പാദന, സംരക്ഷണ മേഖലകളിൽ പ്രവർത്തിക്കുന്ന പ്രധാന ഏജൻസികൾ ഏതൊക്കെയാണെന്ന് വ്യക്തമാക്കാമോ;

- (ബി) കെ.എസ്.ഇ.ബി.യുടെ പ്രവർത്തനങ്ങൾ മെച്ചപ്പെടുത്തുന്നതിനായി വിവരസാങ്കേതിക വിദ്യയുടെ സാധ്യതകൾ പ്രയോജനപ്പെടുത്തി, ഉപഭോക്താക്കൾക്ക് മെച്ചപ്പെട്ട സേവനങ്ങൾ നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) അക്ഷയ ഊർജ്ജ പ്രചരണ-വ്യാപന രംഗങ്ങളിൽ അനേർട്ട് നടപ്പിലാക്കി വരുന്ന പ്രവർത്തനങ്ങൾ കൂടുതൽ കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കാമോ;
- (ഡി) ഈ സർക്കാർ അധികാരത്തിൽ വന്നശേഷം എന്റേജി മാനേജ്മെന്റ് സെന്ററിന്റെ പ്രവർത്തനം കൂടുതൽ മേഖലകളിലേയ്ക്ക് വ്യാപിപ്പിക്കുന്നതിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ?

വ്യാവസായിക ക്ലസ്റ്ററുകൾ

*353. ശ്രീ.കെ.ഡി. പ്രസേനൻ

„ എ. പ്രദീപ്കുമാർ

„ ആർ. രാജേഷ്

„ ആന്റണി ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സാങ്കേതിക വിദ്യാഭ്യാസം പൂർത്തിയാക്കി പുറത്തിറങ്ങുന്ന യുവജനങ്ങളിൽ ഇരുപത് ശതമാനം പേരെയെങ്കിലും തൊഴിൽദായകരായ സംരംഭകരാക്കിത്തീർക്കാൻ സാധ്യമാകും വിധം നൽകി വരുന്ന സംരംഭക പ്രോത്സാഹന പദ്ധതികൾ എന്തെല്ലാമാണ്;
- (ബി) സൂക്ഷ്മ, ചെറുകിട, ഇടത്തരം സംരംഭകർക്ക് വിപണിയിലെ മത്സരം നേരിടുന്നതിന് വ്യാവസായിക ക്ലസ്റ്ററുകൾ രൂപീകരിക്കാൻ നൽകി വരുന്ന സഹായം എന്തെല്ലാമാണ്; ഇത്തരം വ്യവസായങ്ങളുടെ പ്രോത്സാഹനത്തിനായി കെ.എഫ്.സി.ക്ക് ഫലപ്രദമായി ഇടപെടാൻ സാധ്യമാകുന്നുണ്ടോ;
- (സി) പീഡിത വ്യവസായങ്ങളെ പുനരുദ്ധരിക്കാൻ പ്രത്യേക പദ്ധതി ഉണ്ടോ;
- (ഡി) നിക്ഷേപ പ്രോത്സാഹനത്തിന് അനിവാര്യമായ പശ്ചാത്തല സൗകര്യവികസനത്തിനായുള്ള പദ്ധതികൾ എന്തൊക്കെയാണ് വിശദമാക്കാമോ?

വർദ്ധിച്ചുവരുന്ന ഇന്ധനവില

*354. ശ്രീ.മുല്ലക്കര രത്നാകരൻ

„ ഇ.കെ.വിജയൻ

„ എൽദോ എബ്രഹാം

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) അനുദിനം വർദ്ധിച്ചുവരുന്ന ഇന്ധനവില സംസ്ഥാനത്തെ സമസ്ത മേഖലകളിലെയും ഉല്പന്നങ്ങളുടെയും സേവനങ്ങളുടെയും വില വർദ്ധനവിന് കാരണമാവുകയും തൻമൂലം ജീവിത നിലവാരം താഴാൻ ഇടയാക്കുന്നതും പരിശോധിച്ചിട്ടുണ്ടോ;

- (ബി) ഇന്ധന വില വർദ്ധന സംസ്ഥാനത്തിന്റെ വികസന പ്രവർത്തനങ്ങളെയും മൊത്തം സംസ്ഥാന സമ്പദ് വ്യവസ്ഥയെയും ഏതൊക്കെ തരത്തിൽ പ്രതികൂലമായി ബാധിക്കുമെന്ന് വ്യക്തമാക്കുമോ;
- (സി) ക്രൂഡ് ഓയിലിന്റെ അന്താരാഷ്ട്ര വില വർദ്ധിക്കുമ്പോൾ പെട്രോൾ, ഡീസൽ, പാചകവാതക വില ഉയരുകയും ക്രൂഡ് ഓയിലിന്റെ അന്താരാഷ്ട്ര വില താഴുമ്പോൾ പ്രസ്തുത വിലകൾ താഴാതിരിക്കുകയും ചെയ്യുന്നത് എന്തുകൊണ്ടാണെന്ന് പരിശോധിച്ചിട്ടുണ്ടോ; വ്യക്തമാക്കുമോ;
- (ഡി) ഇന്ധന വില വർദ്ധനമൂലം സംസ്ഥാന സർക്കാരിന്റെ ഭരണച്ചെലവുകൾ ഉൾപ്പെടെയുള്ള ചെലവുകൾ വർദ്ധിച്ചതിന്റെ വിശദവിവരങ്ങൾ ലഭ്യമാക്കുമോ;
- (ഇ) ഇന്ധനവില ക്രമാതീതമായി വർദ്ധിക്കുമ്പോൾ ഇക്കാര്യത്തിൽ ഇടപെടുന്നതിന് സംസ്ഥാന സർക്കാർ കേന്ദ്രത്തിൽ സമ്മർദ്ദം ചെലുത്തിയിരുന്നോ; വ്യക്തമാക്കുമോ?

സ്റ്റാർട്ടപ്പുകളെ പ്രോത്സാഹിപ്പിക്കുന്നതിനുള്ള നടപടികൾ

- *355. ശ്രീ.വി.ആർ. സുനിൽ കുമാർ
 ശ്രീമതി ഇ.എസ്.ബിജിമോൾ
 ശ്രീ.ജി.എസ്.ജയലാൽ
 ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:
- (എ) കേരളാ സ്റ്റാർട്ടപ്പ് മിഷന്റെ കീഴിൽ രജിസ്റ്റർ ചെയ്തിട്ടുള്ള വ്യവസായ സ്ഥാപനങ്ങൾക്ക് സർക്കാരിന്റെ കീഴിലുള്ള വ്യവസായ ഐ.ടി. പാർക്കുകളിൽ 50% സബ്സിഡി നിരക്കിൽ സ്ഥലം വാടകയ്ക്ക് നൽകുന്നുണ്ടോ; വ്യക്തമാക്കുമോ;
 - (ബി) സ്റ്റാർട്ടപ്പുകളുടെ സോഫ്റ്റ് വെയർ ഉൽപ്പന്നങ്ങളും സേവനങ്ങളും മൊബൈൽ ആപ്ലിക്കേഷനുകളും വിവിധ സർക്കാർ സ്ഥാപനങ്ങൾ നേരിട്ട് വാങ്ങുന്നതിനുള്ള പരിധി ഉയർത്തിയിട്ടുണ്ടോ;
 - (സി) സ്റ്റാർട്ടപ്പ് സംരംഭങ്ങളെ പ്രോത്സാഹിപ്പിക്കുന്നതിന്റെ ഭാഗമായി സ്റ്റാർട്ടപ്പുകളുടെ ബാധ്യത കുറയ്ക്കുന്നതിനായി ജി.എസ്.ടി. ഒഴിവാക്കുന്നതിന് തീരുമാനിച്ചിട്ടുണ്ടോ; വ്യക്തമാക്കുമോ;
 - (ഡി) കേരളാ സ്റ്റാർട്ടപ്പ് മിഷന്റെ പ്രവർത്തനങ്ങൾ കൂടുതൽ വ്യാപിപ്പിക്കുന്നതിനും സ്റ്റാർട്ടപ്പുകളെ പ്രോത്സാഹിപ്പിക്കുന്നതിനും സ്വീകരിക്കുന്ന മറ്റു നടപടികൾ വ്യക്തമാക്കുമോ;
 - (ഇ) സംസ്ഥാനത്തിന്റെ വികസനത്തിനും പുനർനിർമ്മാണത്തിനും പുതിയ ആശയങ്ങൾ സമർപ്പിക്കുന്നതിനും സ്റ്റാർട്ടപ്പുകൾക്ക് പ്രോത്സാഹനം നൽകുന്നുണ്ടോ; വ്യക്തമാക്കുമോ?

ബാരിയർ ഫ്രീ കേരള ടൂറിസം പദ്ധതി

- *356. ശ്രീ.എസ്.ശർമ്മ
 ,, ഐ.ബി. സതീഷ്
 ,, എൻ. വിജയൻ പിള്ള
 ,, പി.കെ. ശശി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വികസനത്തിൽ പ്രധാന പങ്ക് വഹിക്കുന്ന വിനോദസഞ്ചാരമേഖല ഭിന്നശേഷി സൗഹൃദമാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) സംസ്ഥാനത്തെത്തുന്ന ടൂറിസ്റ്റുകളിൽ വിവിധ ശാരീരിക ബുദ്ധിമുട്ടുകൾ അനുഭവിക്കുന്നവർക്കും വയോജനങ്ങൾക്കും പ്രയോജനകരമായ 'ബാരിയർ ഫ്രീ കേരള ടൂറിസം' പദ്ധതിയ്ക്ക് തുടക്കം കുറിച്ചിട്ടുണ്ടോ; വിശദമാക്കുമോ;
- (സി) ടൂറിസം മേഖലയിലെ സുരക്ഷ വർദ്ധിപ്പിക്കുന്നതിന്റെ ഭാഗമായി സംസ്ഥാനത്ത് ടൂറിസ്റ്റ് സുരക്ഷ സഹായക കേന്ദ്രങ്ങൾ രൂപീകരിക്കാൻ പദ്ധതിയുണ്ടോ; വിശദാംശങ്ങൾ നൽകുമോ?

ശബരിമലയിലെ നിരോധനാജ്ഞ മൂലമുള്ള അസൗകര്യങ്ങൾ

*357. ശ്രീ.റോജി എം. ജോൺ

,, കെ.സി.ജോസഫ്

,, എൽദോസ് പി. കുന്നപ്പിള്ളിൽ

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമലയിലെ നിരോധനാജ്ഞ 2018 ഡിസംബർ നാലുവരെ നീട്ടിയത് ദേവസ്വം ബോർഡിന്റെ അനുമതിയോടെയായിരുന്നോ;
- (ബി) ശബരിമലയിലെ സ്ഥിതി ശാന്തമായിട്ടും നിരോധനാജ്ഞ തുടരുന്നത് ഭക്തർക്ക് അസൗകര്യങ്ങൾ സൃഷ്ടിക്കുന്നു എന്ന ആക്ഷേപം വസ്തുതാപരമാണോയെന്നറിയിക്കുമോ;
- (സി) ശബരിമലയെ പ്രത്യേക സുരക്ഷാ മേഖലയായി പ്രഖ്യാപിക്കണമെന്നാവശ്യപ്പെടാൻ ഉദ്ദേശിക്കുന്നുണ്ടോ;
- (ഡി) ഭക്തന്മാർക്ക് അസൗകര്യങ്ങൾ സൃഷ്ടിക്കുന്ന നടപടികളിൽ നിന്നും പിന്തിരിയണമെന്ന് പോലീസിനോട് ദേവസ്വം ബോർഡ് ആവശ്യപ്പെട്ടിട്ടുണ്ടോയെന്ന് വ്യക്തമാക്കുമോ?

വൈദ്യുതോൽപ്പാദനവും വിതരണവും കാര്യക്ഷമമാക്കുന്നതിനുള്ള നടപടികൾ

*358. ശ്രീ.കെ.ജെ. മാക്സി

,, ബി.ഡി. ദേവസ്സി

,, യു. ആർ. പ്രദീപ്

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ജനങ്ങളുടെ ജീവിത നിലവാരം ഉയർത്തുന്നതിനുള്ള മുഖ്യ ഉപാധികളിൽ ഒന്നായ വൈദ്യുതോർജ്ജത്തിന്റെ ലഭ്യത താങ്ങാവുന്ന വിലയ്ക്ക് എല്ലാവർക്കും എല്ലായ്പ്പോഴും എന്ന ലക്ഷ്യം നിറവേറ്റുന്നതിനായി സംസ്ഥാനത്ത് നടത്തിവരുന്ന പ്രവർത്തനം വിശദമാക്കാമോ;
- (ബി) ഉത്പാദന, പ്രസരണ, വിതരണ പ്രക്രിയകൾ കാര്യക്ഷമമായി നിറവേറ്റുന്നതിന് കെ.എസ്.ഇ.ബി - യുടെ സാമ്പത്തിക സുസ്ഥിരത, പ്രത്യേകിച്ച് വൻതോതിലുണ്ടായ പ്രളയകാലനഷ്ടം കൂടി കണക്കിലെടുത്ത്, ഉറപ്പുവരുത്തുന്നതിനായി സ്വീകരിച്ചുവരുന്ന നടപടികൾ അറിയിക്കാമോ;

(സി) പണി ആരംഭിച്ചതും എന്നാൽ പൂർത്തീകരിക്കാനാകാത്തതുമായ ജല വൈദ്യുത പദ്ധതികളുടെ ആകെ പ്രതീക്ഷിത ഉല്പാദന ശേഷി എത്രയാണ്; ദ്രുതഗതിയിൽ ഇവ പൂർത്തിയാക്കി ഉല്പാദനം ആരംഭിക്കുന്നതിന് പ്രത്യേക ശ്രദ്ധപതിപ്പിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ?

വിനോദസഞ്ചാര മേഖലയിലെ പ്രളയാനന്തര പ്രവർത്തനങ്ങൾ

*359. ശ്രീ. ഇ. കെ. വിജയൻ

„ ആർ. രാമചന്ദ്രൻ

„ ഇ. ടി. ടൈസൺ മാസ്റ്റർ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) പ്രളയത്തിന്റെ കെടുതികളിൽ നിന്നും ഉയർത്തെഴുന്നേൽക്കുന്നതിന് വിനോദസഞ്ചാര മേഖലയിൽ എന്തൊക്കെ പദ്ധതികളും പ്രവർത്തനങ്ങളും നടപ്പാക്കുമെന്ന് വിശദമാക്കുമോ;

(ബി) കൊച്ചിയിൽ നടന്ന കേരളാ ട്രാവൽ മാർട്ടിന്റെ വിശദാംശങ്ങളും സംസ്ഥാനം നേരിടുന്ന പ്രതിസന്ധിയെ അതിജീവിക്കുന്നതിന് ഏതൊക്കെ തരത്തിൽ ഇത് സഹായകരമാകുമെന്നും വ്യക്തമാക്കുമോ;

(സി) പെരുമഴയും ഉരുൾപൊട്ടലും മണ്ണിടിച്ചിലും കൊണ്ട് തകർന്നുപോയ ഇടുക്കിയിലെ വിനോദസഞ്ചാര മേഖല തിരിച്ചടികളെ അതിജീവിക്കുന്നതിന്റെ വിവരങ്ങൾ അറിയിക്കുമോ;

(ഡി) സംസ്ഥാനത്ത് വലിയ തോതിൽ തൊഴിലവസരങ്ങൾ സൃഷ്ടിക്കുന്ന വിനോദസഞ്ചാര മേഖലയെ പ്രോത്സാഹിപ്പിക്കുന്നതിനും ഉണർവ്വേകുന്നതിനും സ്വീകരിക്കുന്ന നടപടികൾ വ്യക്തമാക്കുമോ;

(ഇ) 'കേരളാ ടൂറിസം' വിദേശങ്ങളിൽ പ്രചരിപ്പിക്കുന്നതിന് സർക്കാർ സ്വീകരിക്കുന്ന നടപടികളും മാർഗ്ഗങ്ങളും വിശദമാക്കുമോ?

ലോട്ടറി വകുപ്പിന്റെ പ്രവർത്തനങ്ങൾ

*360. ശ്രീ. വി. അബ്ദുറഹിമാൻ

„ എ. പ്രദീപ്കുമാർ

പ്രൊഫ. കെ. യു. അരുണൻ

ശ്രീ. കെ. ഡി. പ്രസേനൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന ലോട്ടറി വകുപ്പിന്റെ പ്രവർത്തനങ്ങൾ അവലോകനം ചെയ്യാറുണ്ടോയെന്ന് വ്യക്തമാക്കാമോ;

(ബി) ലോട്ടറിയുടെ വിറ്റുവരവ് വർദ്ധിപ്പിക്കുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കാമോ;

(സി) ഇതര സംസ്ഥാനങ്ങളിൽ നിന്നുള്ള ലോട്ടറികൾ നിയന്ത്രിക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ;

(ഡി) ലോട്ടറിയുടെ സമ്മാനഘടനയിലും ടിക്കറ്റ് വിലയിലും ഈ സർക്കാർ വരുത്തിയ മാറ്റങ്ങൾ

എന്തൊക്കെയാണ്;

(ഇ) കേരളത്തിന്റെ പുനർ നിർമ്മാണ പ്രവർത്തനങ്ങൾക്കായുള്ള ധനസമാഹരണത്തിനായി പ്രത്യേക ലോട്ടറി ഏർപ്പെടുത്തിയിട്ടുണ്ടോ; വിശദാംശം നൽകുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
05-12-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.